

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

\*\*\*\*\*

ອົງການໄອຍະການປະຊາຊົນສູງສຸດ

ເລກທີ 108/ອອບສ,ປກສ.

ກະຊວງປ້ອງກັນຄວາມສະຫງົບ.

ລົງວັນທີ 5/11/05

ອົງການໄອຍະການປະຊາຊົນ ແຂວງຫຼວງພະບາງ	
ໄລຍະ	ເລກທີ 54 ວັນທີ 15.11.05

ຂໍ້ກຳນົດຮ່ວມ

ລະຫວ່າງ

ຜູ້ອຳນວຍການໄອຍະການປະຊາຊົນສູງສຸດ ກັບ ລັດຖະມົນຕີວ່າການກະຊວງປ້ອງ  
ກັນຄວາມສະຫງົບ ວ່າດ້ວຍການປ່ອຍຕົວນັກໂທດກ່ອນກຳນົດໂດຍມີເງື່ອນໄຂ.

- ອີງຕາມ ກົດໝາຍວ່າດ້ວຍອົງການໄອຍະການປະຊາຊົນ ແຫ່ງ ສ ປ ປ ລາວ.
- ອີງຕາມ ຂໍ້ກຳນົດຂອງນາຍົກລັດຖະມົນຕີ ສະບັບເລກທີ 136/ນຍ, ລົງວັນທີ 3/9/2003 ວ່າດ້ວຍການ  
ຈັດຕັ້ງ ແລະ ການເຄື່ອນໄຫວຂອງກະຊວງປ້ອງກັນຄວາມສະຫງົບ.
- ອີງຕາມ ມາດຕາ 47 ຂອງກົດໝາຍອາຍາ , ມາດຕາ 105 ແລະ 106 ກົດໝາຍວ່າດ້ວຍການດຳເນີນ  
ຄະດີອາຍາ ສະບັບປັບປຸງ.
- ອີງຕາມ ການຕົກລົງເປັນເອກະພາບຂອງພາກສ່ວນທີ່ກ່ຽວຂ້ອງທີ່ກອງປະຊຸມໃນຄັ້ງວັນທີ 06 ແລະ 07  
ທັນວາ 2002 ສະເໜີໃຫ້ກຳນົດເງື່ອນໄຂຂອງນັກໂທດ ແລະ ຂັ້ນຕອນວິທີການຈັດຕັ້ງປະຕິ  
ບັດການປ່ອຍຕົວນັກໂທດກ່ອນກຳນົດໂດຍມີເງື່ອນໄຂ.

ຜ່ານການເຄື່ອນໄຫວຈັດຕັ້ງປະຕິບັດມາດຕາ 47 ກົດໝາຍອາຍາ ໃນໄລຍະຜ່ານມາຢູ່ຂັ້ນສູນ  
ກາງກໍ່ຕີຂັ້ນທ້ອງຖິ່ນໂດຍທົ່ວໄປແລ້ວເຫັນວ່າພາກສ່ວນກ່ຽວຂ້ອງໄດ້ປະຕິບັດສິດ, ໜ້າທີ່ຂອງຕົນຖືກ  
ຕ້ອງ ແລະ ຮັບປະກັນທາງດ້ານກົດໝາຍໄດ້ດີ ພາກສ່ວນທີ່ກ່ຽວຂ້ອງ ໄດ້ພົວພັນປະສານສົມທົບຊຶ່ງ  
ກັນ ແລະ ກັນ. ການຄົ້ນຄວ້າປ່ອຍຕົວນັກໂທດກ່ອນກຳນົດໂດຍມີເງື່ອນໄຂແມ່ນໄດ້ອີງໃສ່ລະບຽບກົດ  
ໝາຍ, ຄຳສັ່ງແນະນຳຮ່ວມລະຫວ່າງໄອຍະການປະຊາຊົນສູງສຸດ ແລະ ລັດຖະມົນຕີວ່າການກະ  
ຊວງປ້ອງກັນຄວາມສະຫງົບ ເປັນຫຼັກ. ແຕ່ເຖິງຢ່າງໃດກໍ່ຕົວທີ່ໄດ້ຮັບຈາກການຈັດຕັ້ງປະຕິບັດຍັງບໍ່  
ທັນສູງເທົ່າທີ່ຄວນ.

ສະນັ້ນ, ເພື່ອເປັນບ່ອນອີງໃຫ້ພະນັກງານວິຊາການໃນການພິຈາລະນາການປ່ອຍຕົວນັກໂທດ  
ກ່ອນກຳນົດໂດຍມີເງື່ອນໄຂໃຫ້ມີຄວາມເປັນເອກະພາບທາງພາກປະຕິບັດຕົວຈິງໃນທົ່ວປະເທດ, ທັງ

ມາດຕາ 1    ຈຸດປະສົງ - ຄາດໝາຍ.

1.    ຈຸດປະສົງ:

ເພື່ອປະຕິບັດນະໂຍບາຍດ້ານມະນຸດສະທຳຂອງພັກ-ລັດ ແລະ ລະບຽບກົດໝາຍ ຕໍ່ນັກໂທດ ຜູ້ທີ່ປະພຶດດີ ແລະ ມີຄວາມກ້າວໜ້າ.

-    ເພື່ອຈັດຕັ້ງປະຕິບັດ ມາດຕາ 47 ກົດໝາຍອາຍາໃຫ້ເປັນເອກະພາບ ແລະ ປະກົດຜົນເປັນຈິງ.

2.    ຄາດໝາຍ:

-    ເພື່ອແນໃສ່ສຶກສາອົບຮົມໃຫ້ນັກໂທດເຂົ້າໃຈເຖິງແນວທາງນະໂຍບາຍອັນຖືກຕ້ອງຂອງພັກ, ເຮັດໃຫ້ພວກເຂົາເຈົ້າຮັບຮູ້ການກະທຳຜິດຂອງຕົນແລ້ວຈຶ່ງໃຈດັດສ້າງກໍ່ສ້າງຕົນເອງໃຫ້ກາຍເປັນພົນລະເມືອງດີຂອງຊາດ.

-    ເພື່ອເຮັດໃຫ້ພະນັກງານວິຊາການທີ່ກ່ຽວຂ້ອງປະຕິບັດຕາມສິດ ແລະ ໜ້າທີ່ຂອງຕົນ ໃນການຄົ້ນຄວ້າພິຈາລະນາ ການປ່ອຍຕົວນັກໂທດກ່ອນກຳນົດໂດຍມີເງື່ອນໄຂໃຫ້ຖືກຕ້ອງຕາມມາດຕາ 47 ກົດໝາຍອາຍາ ແລະ ເງື່ອນໄຂຕາມຂໍ້ກຳນົດຮ່ວມສະບັບນີ້ ໄດ້ກຳນົດໄວ້.

ມາດຕາ 2    ເງື່ອນໄຂນັກໂທດທີ່ຈະຖືກສະເໜີຄົ້ນຄວ້າປ່ອຍຕົວກ່ອນກຳນົດໂດຍມີເງື່ອນໄຂ.

ນັກໂທດຜູ້ທີ່ຈະໄດ້ຮັບການພິຈາລະນາສະເໜີປ່ອຍຕົວກ່ອນກຳນົດໂດຍມີເງື່ອນໄຂຕາມທີ່ໄດ້ກຳນົດໄວ້ໃນມາດຕາ 47 ກົດໝາຍອາຍາມີຄືດັ່ງນີ້:

1.    ການປະຕິບັດໂທດ:

+ ຕ້ອງໄດ້ປະຕິບັດໂທດມາແລ້ວເຄິ່ງໜຶ່ງຂອງໂທດທັງໝົດສຳລັບຜູ້ກະທຳຜິດທີ່ມີອາຍຸຕໍ່າກວ່າ 18 ປີ ໃນເວລາກະທຳຜິດ.

+ ຕ້ອງໄດ້ປະຕິບັດໂທດມາແລ້ວ ສອງສ່ວນສາມຂອງໂທດທັງໝົດສຳລັບຜູ້ກະທຳຜິດທີ່ມີອາຍຸແຕ່ 18 ປີຂຶ້ນໄປໃນເວລາກະທຳຜິດ.

+ ຕ້ອງໄດ້ປະຕິບັດໂທດມາແລ້ວ ສິບຫ້າ ປີ ສຳລັບຜູ້ກະທຳຜິດທີ່ມີໂທດຕັດອິດສະຫລະພາບຕະຫລອດຊີວິດ.

2.    ມາດຖານການດັດສ້າງຄື:

1.    ຕັ້ງໜ້າຝຶກຝົນຫຼືຫຼອມຕົນເອງ, ເຊື່ອມຊຶມຕໍ່ແນວທາງການເມືອງຂອງພັກ, ລະບຽບກົດໝາຍຂອງລັດ.

2.    ປະຕິບັດຂໍ້ກຳນົດ, ກົດລະບຽບຄ້າຍດັດສ້າງໄດ້ດີ.

3.    ເປັນແບບຢ່າງໃນການອອກແຮງງານ ແລະ ຝຶກວິຊາຊີບ.

3.    ປະເພດໃນການຝຶກຝົນຫຼືຫຼອມຕົນເອງ ມີ 5 ປະເພດ:

+ ຖືກຈັດເປັນປະເພດດີເດັ່ນ.



- + ຖືກຈັດປະເພດດີ.
- + ຖືກຈັດປະເພດ ກາງ.
- + ຖືກຈັດປະເພດ ອ່ອນ.
- + ຖືກຈັດປະເພດ ຫລ້າຫລັງ.

ການຈັດແບ່ງປະເພດດັດສ້າງ ຕ້ອງເຮັດເປັນປົກກະຕິ ປະຈຳ 1 ເດືອນ, 3 ເດືອນ, 6 ເດືອນ ແລະ ປະຈຳປີ ( ມີປຶ້ມຕິດຕາມສະເພາະ ). ການຄົ້ນຄວ້າປ່ອຍຕົວກ່ອນກຳນົດໂດຍມີເງື່ອນໄຂ ຈະຄົ້ນຄວ້າສະເພາະແຕ່ນັກໂທດຜູ້ທີ່ໄດ້ປະເພດດີເດັ່ນ ແລະ ປະເພດດີເທົ່ານັ້ນ.

### ມາດຕາ 3 ການຍື່ນຄຳຮ້ອງ.

- ຄຳຮ້ອງຂອງປະຊາຊົນທີ່ຮ້ອງຂໍປ່ອຍຕົວນັກໂທດກ່ອນກຳນົດໂດຍມີເງື່ອນໄຂຢູ່ຂັ້ນສູນກາງ ຄຸ້ມຄອງຄື: ຄ້າຍດັດສ້າງຊຳເຄັ່ງ, ໂພນທັນ, ໂພນຕ້ອງ ແລະ ອື່ນໆ ຄຳຮ້ອງຕ້ອງຂຽນເປັນ 2 ສະບັບ, ສະບັບໜຶ່ງຍື່ນຕໍ່ກົມຕຳຫຼວດຄ້າຍດັດສ້າງຂອງກະຊວງປ້ອງກັນຄວາມສະຫງົບ ແລະ ອີກໜຶ່ງສະບັບຍື່ນຕໍ່ກົມກວດກາຄ້າຍດັດສ້າງຂອງອົງການໄອຍະການປະຊາຊົນສູງສຸດ ເພື່ອ ຄົ້ນຄວ້າພິຈາລະນາ.

- ຄຳຮ້ອງຂໍປ່ອຍຕົວນັກໂທດກ່ອນກຳນົດໂດຍມີເງື່ອນໄຂຢູ່ຂັ້ນແຂວງ, ນະຄອນ, ເຂດພິເສດ ຄຸ້ມຄອງ ຄຳຮ້ອງຕ້ອງຂຽນເປັນ 2 ສະບັບ, ສະບັບໜຶ່ງຍື່ນຕໍ່ ຄະນະຮັບຜິດຊອບ ຄ້າຍດັດສ້າງ ແລະ ອີກໜຶ່ງ ສະບັບຍື່ນຕໍ່ ອົງການໄອຍະການປະຊາຊົນແຂວງ, ນະຄອນ ແລະ ເຂດພິເສດ ບ່ອນທີ່ນັກໂທດປະຕິບັດໂທດຢູ່ ເພື່ອຄົ້ນຄວ້າພິຈາລະນາ.

ສຳລັບຄົນຕ່າງປະເທດຜູ້ທີ່ມີເງື່ອນໄຂກໍ່ໃຫ້ຍື່ນຄຳຮ້ອງຄືກັນກັບຂ້າງເທິງນີ້.

### ມາດຕາ 4.

ການປະກອບເອກະສານໃສ່ຄຳຮ້ອງຂໍປ່ອຍຕົວກ່ອນກຳນົດມີດັ່ງນີ້:

- ຄຳຮ້ອງຂໍປ່ອຍຕົວນັກໂທດກ່ອນກຳນົດໂດຍມີເງື່ອນໄຂ.
- ໃບຢັ້ງຢືນທີ່ຢູ່ ຫລື ປຶ້ມສຳມະໂນຄົວ ສະບັບສຳເນົາ
- ຄຳຕັດສິນ ຫລື ຄຳພິພາກສາ ( ທີ່ໃຊ້ໄດ້ຢ່າງເດັດຂາດ ).
- ໃບຢັ້ງຢືນ ຫລື ບົດບັນທຶກການຊຳລະທາງແພ່ງ, ບົດບັນທຶກການປະຕິບັດຄຳຕັດສິນຂອງ ສານ ແລະ ເອກະສານອື່ນໆທີ່ກ່ຽວຂ້ອງ.
- ສຳລັບຄົນຕ່າງປະເທດ ກໍ່ໃຫ້ປະກອບເອກະສານຄ້າຍຄືກັນ. ( ຜູ້ທີ່ມີເງື່ອນໄຂ )

### ມາດຕາ 5

ການຄົ້ນຄວ້າ ປ່ອຍຕົວນັກໂທດກ່ອນກຳນົດໂດຍມີເງື່ອນໄຂ.

- ການຄົ້ນຄວ້າປ່ອຍຕົວນັກໂທດກ່ອນກຳນົດໂດຍມີເງື່ອນໄຂ ຈະໄດ້ນຳມາຄົ້ນຄວ້າ ຖ້າວ່ານັກໂທດບຸກຄົນນັ້ນປະຕິບັດໂທດໄດ້ເງື່ອນໄຂຕາມມາດຕາ 47 ກົດໝາຍອາຍາ ຫຼື ໄດ້ ເງື່ອນໄຂຕາມເນື້ອໃນຂໍ້ກຳນົດຮ່ວມສະບັບນີ້ ( ຄະນະຮັບຜິດຊອບຄ້າຍດັດສ້າງເປັນຜູ້ຄົ້ນຄວ້າ ແລະ ນຳສະເໜີ ຕໍ່ໄອຍະການປະຊາຊົນ ).

- ຄົ້ນຄວ້າຕາມຄຳຮ້ອງຂອງປະຊາຊົນ ຫຼື ຂອງນັກໂທດ.

ນັກໂທດຜູ້ໄດ້ຮັບການອະໄພຍະໂທດຕອນໂທດ ຕາມມາດຕາ 47 ຂອງກົດໝາຍອາຍາ ປະເທດ ໂທດທີ່ໄດ້ຜ່ອນນັ້ນໃຫ້ຄິດໄລ່ບວກເຂົ້າເປັນ ການປະຕິບັດໂທດຕົວຈິງ ໃນເງື່ອນໄຂ ປ່ອຍຕົວກ່ອນກຳນົດ ແຕ່ຕ້ອງໃຫ້ຜູ້ກ່ຽວສືບຕໍ່ປະຕິບັດໂທດ ຕໍ່ໄປອີກ ຈົນຄົບ 3 ເດືອນ ຂອງຕົ້ນປີຕໍ່ໄປຈຶ່ງນຳເອົາມາຄົ້ນຄວ້າປ່ອຍຕົວກ່ອນກຳນົດໂດຍມີ ເງື່ອນໄຂ ຜູ້ກ່ຽວໄດ້ .

- ນັກໂທດ ບໍ່ວ່າໄດ້ກະທຳຜິດ ໃນສະຖານໃດກໍຕາມໃນເມື່ອຜູ້ກ່ຽວປະຕິບັດ ໂທດກ້າວ ໜ້າ ແລະມີເງື່ອນໄຂຕາມມາດຕາ 47 ກົດໝາຍອາຍາ ຫຼື ເງື່ອນໄຂຕາມເນື້ອໃນຂໍ້ກຳນົດຮ່ວມ ສະບັບນີ້ແລ້ວ ຕ້ອງໄດ້ນຳມາຄົ້ນຄວ້າປ່ອຍຕົວກ່ອນກຳນົດໂດຍມີເງື່ອນໄຂ.

- ສຳລັບຜູ້ກະທຳຜິດທີ່ບໍ່ເຂັດຫຼາຍ ແລະ ຜູ້ຖືກລົງໂທດປະຫານຊີວິດ ແລ້ວປ່ຽນມາເປັນ ໂທດ ຕັດອິດສະຫຼະພາບນັ້ນຫ້າມບໍ່ໃຫ້ປ່ອຍຕົວກ່ອນກຳນົດໂດຍມີເງື່ອນໄຂ.

ນັກໂທດທີ່ບໍ່ເຂັດຫຼາຍຕ້ອງແມ່ນຜູ້ທີ່ເຄີຍຖືກສານຕັດສິນລົງໂທດຕັດອິດສະຫຼະພາບເທົ່ານັ້ນ ( ມາດຕາ 11 ກົດໝາຍອາຍາ )

ມາດຕາ 6 ໜ້າທີ່ຂອງເຈົ້າໜ້າທີ່ຕຳຫລວດທີ່ກ່ຽວຂ້ອງ.

- ຄະນະຮັບຜິດຊອບ ຄ້າຍດັດສ້າງ ຂອງກະຊວງປ້ອງກັນຄວາມສະຫງົບ ມີສິດສະເໜີ ປ່ອຍຕົວນັກໂທດກ່ອນກຳນົດໂດຍ ມີເງື່ອນໄຂ ຕາມມາດຕາ 47 ຂອງກົດໝາຍອາຍາໄດ້ກຳນົດໄວ້.

- ເມື່ອກົມຕຳຫລວດຄຸມຂັງ - ດັດສ້າງ ກະຊວງປ້ອງກັນຄວາມສະຫງົບ ໄດ້ຄົ້ນຄວ້າ ເປັນເອກະພາບ ຮ່ວມກັບກົມກວດກາຄ້າຍດັດສ້າງຂອງ ອົງການໄອຍະການປະຊາຊົນສູງ ສຸດແລ້ວ ກົມຕຳຫລວດຄ້າຍຄຸມຂັງ - ດັດສ້າງກະຊວງປ້ອງກັນຄວາມສະຫງົບ ຕ້ອງປະກອບ ເອກະສານພາຍໃນກຳນົດ 10 ວັນ ແລ້ວສົ່ງໃຫ້ໄອຍະການນະຄອນຫລວງວຽງຈັນຈັດຕັ້ງປະຕິບັດ. ສຳລັບຂັ້ນທ້ອງຖິ່ນ ຄະນະຮັບຜິດຊອບຄ້າຍດັດສ້າງ ມີສິດສະເໜີປ່ອຍຕົວນັກໂທດກ່ອນ ກຳນົດ ໂດຍມີເງື່ອນໄຂ ຕາມມາດຕາ 47 ກົດໝາຍອາຍາໄດ້ກຳນົດໄວ້ . ພາຍຫຼັງຄະນະຮັບ ຜິດຊອບຄ້າຍດັດສ້າງແຂວງ , ນະຄອນ , ເຂດພິເສດ ໄດ້ຄົ້ນຄວ້າເປັນເອກະພາບຮ່ວມກັບໄອ ຍະການປະຊາຊົນຂັ້ນຂອງຕົນແລ້ວ ມອບໃຫ້ຄະນະຮັບຜິດຊອບຄ້າຍດັດສ້າງດັ່ງກ່າວປະກອບ ເອກະສານ ພາຍໃນກຳນົດ 10 ວັນ ແລ້ວສົ່ງ ອົງການໄອຍະການປະຊາຊົນຂັ້ນຂອງຕົນ ເພື່ອ ພິຈາລະນາ ສົ່ງໃຫ້ສານຕັດສິນ .

- ພາຍຫຼັງທີ່ໄອຍະການປະຊາຊົນໄດ້ຮັບຄຳຮ້ອງຂໍປ່ອຍຕົວກ່ອນກຳນົດ ໂດຍມີເງື່ອນ ໄຂ ຫຼື ໄດ້ຮັບຄຳສະເໜີປ່ອຍຕົວນັກໂທດກ່ອນກຳນົດໂດຍມີເງື່ອນໄຂຂອງຄະນະຮັບຜິດຊອບ ຄ້າຍດັດສ້າງແລ້ວ ໄອຍະການຕ້ອງເຊື່ອເຊີນເອົາພາກສ່ວນທີ່ກ່ຽວຂ້ອງມາຄົ້ນຄວ້າປຶກສາຫາ ລືຮ່ວມກັນ .

- ຄະນະຮັບຜິດຊອບຄ້າຍດັດສ້າງຂັ້ນສູນກາງ ແລະ ທ້ອງຖິ່ນຕ້ອງ ປະກອບເອກະສານ ການສະເໜີປ່ອຍຕົວນັກໂທດກ່ອນກຳນົດໂດຍມີເງື່ອນໄຂຄືດັ່ງນີ້:



+ ໃບສະເໜີປ່ອຍຕົວນັກໂທດ ກ່ອນກຳນົດໂດຍມີເງື່ອນໄຂ.

+ ບົດສະຫລຸບຕີລາຄາດ້ານດີ, ດ້ານອ່ອນຂອງນັກໂທດເປັນແຕ່ລະບຸກຄົນ ຜ່ານການເັດສ້າງໃນໄລຍະຜ່ານມາ.

+ ໃບຢັ້ງຢືນການຈັດປະເພດນັກໂທດດີເດັ່ນຫຼື ປະເພດດີຂອງນັກໂທດ.

+ ປະຫວັດຂອງນັກໂທດ ຜູ້ທີ່ຖືກສະເໜີປ່ອຍຕົວກ່ອນກຳນົດໂດຍມີເງື່ອນໄຂ.

ເອກະສານທີ່ໄດ້ກ່າວມາຂ້າງເທິງນີ້ຕ້ອງເຊັນຜ່ານຄະນະຮັບຜິດຊອບຄ້າຍດັດສ້າງ.

+ ບົດບັນທຶກການຕົກລົງໃຊ້ແທນຄ່າເສຍຫາຍ, ຄ່າປັບໄໝ, ບົດບັນທຶກການປະຕິບັດຄຳຕັດສິນຂອງ ຫ້ອງການຈັດຕັ້ງ ປະຕິບັດຄຳຕັດສິນ ຫຼື ຂອງໜ່ວຍງານການຈັດຕັ້ງປະຕິບັດ ຄຳຕັດສິນຂອງສານທີ່ກ່ຽວຂ້ອງ( ກໍລະນີນັກໂທດຍັງບໍ່ທັນໃຊ້ແທນຄ່າເສຍຫາຍທາງແພ່ງ ແລະ ບໍ່ປະຕິບັດໂທດປັບໄໝ ຫຼື ໄດ້ຊຳລະໝົດແລ້ວກໍຕາມຕ້ອງເຮັດບົດບັນທຶກ ).

+ ຄຳຕັດສິນ ຫລື ຄຳພິພາກສາຂອງສານ ( ທີ່ໃຊ້ໄດ້ຢ່າງເດັດຂາດ ).

- ກ່ອນນັກໂທດຈະໄດ້ຮັບການປ່ອຍຕົວກ່ອນກຳນົດ, ຄະນະຮັບຜິດຊອບຄ້າຍດັດສ້າງຕ້ອງກະກຽມ ແລະ ນຳເອົາບຸກຄົນທີ່ຈະຖືກປ່ອຍຕົວນັ້ນ ມາສຶກສາອົບຮົມພ້ອມທັງຂຽນໃບປະຕິຍານຕົນ.

- ຖ້າມີເງື່ອນໄຂ ໃນເວລາປ່ອຍຕົວນັ້ນໃຫ້ເຊັນອົງການປົກຄອງບ້ານ ແລະ ແຈ້ງໃຫ້ຄອບຄົວ ຫຼື ຍາດພີ່ນ້ອງຂອງຜູ້ກ່ຽວເຂົ້າຮ່ວມນຳ ແລະ ມອບໃຫ້ອົງການປົກຄອງບ້ານ ສືບຕໍ່ສຶກສາອົບຮົມ.

- ເຈົ້າໜ້າທີ່ຜູ້ຮັບຜິດຊອບຮັກສາວັດຖຸສິ່ງຂອງຕິດຕົວ ທີ່ ຖືກຕ້ອງຕາມກົດໝາຍຂອງຜູ້ປ່ອຍຕົວ ຕ້ອງໄດ້ມອບສິ່ງຂອງດັ່ງກ່າວຄືນ ໃຫ້ຜູ້ກ່ຽວຢ່າງຄົບຖ້ວນ ແລະ ຢູ່ ໃນສະພາບເດີມໂດຍ ໃຫ້ເຮັດບົດບັນທຶກມອບຮັບຢ່າງຄັກແນ່. ໃນກໍລະນີທີ່ການສົ່ງວັດຖຸສິ່ງຂອງນັ້ນ ຫາກບໍ່ຄົບຖ້ວນ ແລະ ບໍ່ຢູ່ ໃນສະພາບເດີມແລ້ວ ເຈົ້າໜ້າທີ່ຜູ້ຮັກສາຈະມີຄວາມຮັບຜິດຊອບຕາມທີ່ໄດ້ກຳນົດໄວ້ໃນມາດຕາ 112 ແລະ 113 ກົດໝາຍອາຍາ.

- ໃນກໍລະນີທີ່ຜູ້ຖືກປ່ອຍຕົວຫາກບໍ່ມີຄອບຄົວ ຫຼື ຍາດພີ່ນ້ອງມາຮັບເອົາ ຫຼື ບໍ່ມີເງື່ອນໄຂ ຈະກັບບ້ານດ້ວຍຕົນເອງ ຄະນະຮັບຜິດຊອບຄ້າຍດັດສ້າງຕ້ອງຈັດຫາຄຳກິນແລະຄຳເດີນທາງຕາມ ເງື່ອນໄຂອັນເໝາະສົມໃຫ້ຜູ້ກ່ຽວ ພ້ອມທັງມີເອກະສານມອບໃຫ້ອົງການປົກຄອງບ້ານຢ່າງຄັກແນ່.

- ໃນການປ່ອຍຕົວນັ້ນຄະນະຮັບຜິດຊອບຄ້າຍດັດສ້າງຕ້ອງເຮັດບົດບັນທຶກການປ່ອຍຕົວຕາມທີ່ໄດ້ກຳນົດໄວ້ໃນລະບຽບກົດໝາຍ.

- ໃນກໍລະນີການປ່ອຍຕົວນັກໂທດເຊິ່ງເປັນຄົນຕ່າງປະເທດ ທີ່ຍັງບໍ່ທັນໄດ້ໃຊ້ແທນຄ່າເສຍຫາຍທາງແພ່ງນັ້ນ ຕ້ອງມີມາດຕະການຈຳກັດ ບໍ່ອະນຸຍາດໃຫ້ອອກຈາກ ປະເທດລາວ ຈົນກວ່າຈະໃຊ້ແທນຄ່າເສຍຫາຍຄົບຕາມຈຳນວນ.

ການກວດກາຂອງໄອຍະການປະຊາຊົນ.

ໄອຍະການປະຊາຊົນ ກະຊວງ ປະຊາທິປະໄຕ ແລະ ສະຫວັດດາມ ກະຊວງການຄ້າ ແລະ ອຸດົມສຳຖານ ໄດ້ມີ  
ຄວາມຖືກຕ້ອງຂອງການປະກອບເອກະສານການສະເໜີປະຕິບັດນັກໂທດກ່ອນກຳນົດໂດຍມີ  
ເງື່ອນໄຂຂອງຄະນະຮັບຜິດຊອບຄ້າຍດັດສ້າງຂັ້ນສູນກາງຫຼືທ້ອງຖິ່ນໃນກໍລະນີທີ່ພົບເຫັນຂໍ້ມູນ  
ບໍ່ຈະແຈ້ງ ກ່ຽວກັບນັກໂທດທີ່ສະເໜີປະຕິບັດກ່ອນກຳນົດໂດຍມີເງື່ອນໄຂນັ້ນ ໄອຍະການປະ  
ຊາຊົນຕ້ອງພົວພັນປະສານສົມທົບກັບພາກສ່ວນທີ່ກ່ຽວຂ້ອງຫລືລົງສອບຖາມນັກໂທດໂດຍກົງ  
ຖ້າເຫັນວ່າ ມີເງື່ອນໄຂຖືກຕ້ອງພາຍໃນກຳນົດ 10 ວັນ ໄອຍະການປະຊາຊົນ ຕ້ອງຖະແຫລງ  
ສົ່ງ ໃຫ້ຕັດສິນປະຕິບັດກ່ອນ ກຳນົດໂດຍມີເງື່ອນໄຂ ພາຍຫຼັງທີ່ສານ ໄດ້ຕັດສິນປະຕິບັດ  
ໂທດກ່ອນກຳນົດໂດຍມີເງື່ອນໄຂແລ້ວ ໄອຍະການປະຊາຊົນ ຕ້ອງເປັນຜູ້ອອກຄຳສັ່ງປະຕິບັດ  
ຜູ້ກ່ຽວໃນທັນໃດ.

ມາດຕາ 8 ວິທີຈັດຕັ້ງປະຕິບັດ.

ອົງການໄອຍະການປະຊາຊົນສູງສຸດ, ກະຊວງປ້ອງກັນຄວາມສະຫງົບ, ອົງການໄອຍະ  
ການທະຫານ, ອົງການໄອຍະການປະຊາຊົນຂັ້ນທ້ອງຖິ່ນ, ກົມກອງຕຳຫຼວດທີ່ກ່ຽວຂ້ອງລວມ  
ທັງຄະນະຮັບຜິດຊອບສະຖານທີ່ກັກຂັງ, ຄ້າຍດັດສ້າງໃນທົ່ວປະເທດ ຕ້ອງເຜີຍແຜ່, ເຊື່ອມຊຶມ  
ເປັນເອກກະພາບພ້ອມກັນຈັດຕັ້ງປະຕິບັດຂໍ້ກຳນົດຮ່ວມສະບັບນີ້ ຢ່າງເຂັ້ມງວດ.

ຂໍ້ກຳນົດຮ່ວມ ສະບັບນີ້ມີຜົນສັກສິດ ນັບແຕ່ມີລົງລາຍເຊັນເປັນຕົ້ນໄປ. ຂໍ້ກຳນົດ ແລະ  
ເອກະສານໃດທີ່ຂັດກັບຂໍ້ກຳນົດຮ່ວມສະບັບນີ້ລ້ວນແລ້ວແຕ່ຖືກຍົກເລີກ.

ຜູ້ວ່າການໄອຍະການປະຊາຊົນສູງສຸດ.



ບຸນປອນ ສັງສິມສັກ

ລັດຖະມົນຕີວ່າການກະຊວງ



ທອງບັນ ແກວລາດແບ